



MINUTI

Laqgħa tal-Kunsill Lokali BIRKIRKARA

IT-TMIEN LEĞISLATURA

Laqgħa Numru 36

4 ta' Ottubru 2021

Il-Kunsilli Lokali BIRKIRKARA Itaqqa' fl-uffiċċju amministrattiv, fis-6.00 ta' filgħaxija.

PREŻENTI:

Joanne Debono Grech – Sindku
Karl Cutajar – Viċi Sindku
Nancy Aquilina – Kunsillier
Rita Borg - Kunsillier
Kaylocke Buhagiar – Kunsillier
Owen Patrick Attard
John Mizzi – Kunsillier
Deborah Mifsud - Kunsillier
Marie Claire Zammit Bonello – Kunsillier
Antoine Attard - Kunsillier
Francis Pullicino - Kunsillier
Jimmy JM Calleja - Kunsillier

ASSENTI b'APOLOGIJI Skont Ordni Permanentni 14A (3):

Justin Schembri – Kunsillier

UFFIĊJAL PREŻENTI:

Carmel Attard – Segretarju Eżekuttiv

Fil-bidu tal-laqqha kienu preżenti l-Kunsilliera eletti s-Sindku Joanne Debono Grech, l-Viči Sindku Karl Cutajar, Nancy Aquilina, Kaylocke Buhagiar, Rita Borg, Deborah Mifsud, Marie Claire Zammit Bonello, Antoine Attard, John Mizzi, Owen Patrick Attard, Francis Pullicino u Jimmy JM Calleja.

36.1 Qari ta' l-ittri ta' apoloġiji

36.1.1 Il-laqgħa tal-Kunsill fethet fis-sitta ta' filgħaxija. Is-Sindku s-Sa Joanne Debono Grech fethet il-laqgħa bit-talba.

36.1.2 Is-Segretarju Eżekuttiv qal li kien irċieva ittra ta' apoloġija mill-Kunsillier is-Sur Justin Schembri li jinsab indispost. Il-Kunsill aċċetta l-apoloġija.

36.2 Kunsiderazzjoni u Approvazzjoni ta' Minuti

36.2.1 Il-minuti tal-laqgħa numru 34 ġew imqassma u ttieħdu bħala moqrija

36.2.2 Fuq proposta tal-Kunsillier Sa. Rita Borg, issekondata mill-Kunsillier is-Sur Owen Patrick Attard, il-minuti tal-laqgħa numru 34 ġew approvati bħala dokumenti korretti.

36.2.3 Il-minuti tal-laqgħa b'urġenza numru 35 ġew imqassma u ttieħdu bħala moqrija

36.2.4 Kien hemm korrezzjoni Fejn Is Sinjura Deborah Mifsud giet imnizzla Schembri.

36.2.4 Fuq proposta tal-Kunsillier Sa. Rita Borg, issekondata mill-Kunsillier is-Sur Owen Patrick Attard, il-minuti tal-laqgħa numru 34 ġew approvati bħala dokumenti korretti.

36.3 Matters Arising

36.3.1 Il-Kunsillier is-Sur Antoine Attard saqsa jekk kienx hemm xi žviluppi fuq il-vann ta' l-anzjani. Is-Segretarju Eżekuttiv qallu li l-ahjar jara l-minuti tal-laqgħa b'urġenza. Huwa qallu li l-vann huwa mwiegħed li jasal sa l-ahħar ta' din il-ġimgħa u d-Dipartiment jidher li aċċetta dan l-iżvilupp. Jekk il-vann ma jasalx, it-Tlieta 12 ta' Ottubru sejkollna l-ewwel seduta l-Qorti.

36.3.2 Il-Kunsillier is-Sur Francis Pullicino qal li importanti li l-vann li jingħata jkun ta' l-istess valur. Is-Segretarju Eżekuttiv qal li kif jiġi jixtieq li jarawh surveyor u mechanic biex jiccekkjawn.

36.3.3 Il-Kunsillier is-Sa Marie Claire Zammit Bonello staqsiet dwar 34.7 Bring in Sites. Il-Viċi Sindku s-Sur Karl Cutajar qal li qed jistenna appuntament mal-Ministru però ma kellix iddum biex issir din il-laqgħa.

36.4 Kommunikazzjoni mis-Sindku

36.4.1 Is-Segretarju Eżekuttiv qal li dwar l-iskema tal-korsijiet ta' l-ECDL tar-reġjun, irċieva ittra mingħand is-Segretarju Eżekuttiv tar-Reġjun fejn allegat li hu għaddha misinformazzjoni lill-Kunsill u kellu jerġa' jippreżentaha. Is-Segretarju Eżekuttiv qal li din l-iskema kienet biex il-Kunsill jagħti korsijiet lir-residenti u l-Kunsill tagħna kien iddeċċieda li jagħti ECDL courses b'xejn. Is-Segretarju Eżekuttiv qal ukoll li kien irrapporta digħi lill-Kunsill li kellu xi kwotazzjonijiet u se jmexxi fuqhom. Huwa ġie nfurmat li kellu jagħti l-ammonti tal-kwotazzjonijiet. Dawn kien CMS Training Centre ,ICE Malta u tctc u aħna morna għall-irħas is-soltu, Dan huwa CMS Training Centre . Tqassmu l-quotes biex jarawhom il-Kunsilliera. Il-Kunsillier is-Sur Kaylocke Buhagiar qal li aħna morna għall-eċdl

courses għax bħala kunsill diġa noffru ħafna korsijiet varji. Kulħadd kien sodisfatt bil-kwotazzjonijiet u li se mmorru ma' l-irħas kumpanija.

36.4.2 Is-Segretarju Eżekuttiv qal li dawn il-kwistjonijiet kollha qed idejqu u kien qed jara l-affarijet tiegħu biex iħalli dan ix-xogħol.

36.4.3 Il-Viči Sindku s-Sur Karl Cutajar qal li s-Segretarju qed jagħmel xogħol tajjeb u għandna nagħtuh l-appoġġ tagħna. Għalhekk talab vot ta' fiducja fis-segretarju. Hawnhekk is-Segretarrju ġareġ il-barra biex il-Kunsilliera jkunu jistgħu jiddeliberaw.

36.4.5 Il-Kunsillier is-Sa Deborah Mifsuf qalet li ma tafx għaliex kienet se tivvota għax is-Segretarju ma tax-raġunijiet u tkellem b'mod vast. Hi qalet li kull meta tmur l-uffiċċju is-Segretarju dejjem jaqdiha imma kienet se tastjeni għax ma tafx id-dettalji kollha.

36.4.6 Il-Kunsillier is-Sur Frans Pullicino qal li jivvutaw iva jew le xorta s-Segretarju jidher li ħa deċiżjoni li jitlaq jiġifieri mhux se tagħmel avarija.

Is-Segretarju ntalab jidħol lura fil-Kamra biex jagħti iktar informazzjoni dwar l-istatement tiegħu. Hu qal li hu qed jiġi filgħodu biex jagħmel xogħlu u xogħlu jħobbu imma meta tibda tirċievi emails li jakkużawk li għamilt certi affarijet u jiġi mdejjaq minn nies minn barra l-Kunsill qed ihoss li ma jistax jibqa' jaħdem hekk. Ma jistax jagħti iktar dettalji f'dan l-istadju imma l-inkwiet ġej minn terzi barra mill-Kunsill. Għamilha cara li mhux qed jalludi għal kunsilliera ghax magħhom qatt ma kellu problemi. Huwa reġa' ħalla l-kamra biex jittieħed vot.

Kien hemm diskussjoni fuq proċedura – jekk setax jittieħed vot.

Ittieħed il-vot ta' fiduċja fis-Segretarju fejn kien hemm dan ir-riżultat:

Favur – Joanne Debono Grech, Karl Cutajar, Kaylocke Buhagiar, Nancy Aquilina, Jimmy JM Calleja, Owen Patrick Attard u Rita Borg.

Astensjonijet – Deborah Mifsud, Antoine Attard, John Mizzi, Marie Claire Zammit Bonello, Francis Pullicino

Il-vot ta' fiduċja fis-Segretarju Eżekuttiv is-Sur Carmel Attard ghadda b'7 voti favur u 0 kontra.

36.4.7 Is-Segretarju Eżekuttiv qal li d-data tal-Laqgħa Ġenerali Annwali se tkun t-22 ta' Novembru fis-6pm.

36.4.8 Is-Segretarju qal li data oħra li tajjeb tiġi nnutata hija li fl-14 ta' Ottubru se nistiednu lill-Prespostu l-ġdid għal riċeviment żghir. Jekk hu jikkonferma, jinforma lill-Kunsilliera.

36.4.9 Fl-1 ta' Dlċembru jinxtegħel id-dawl tal-Millied fis-6pm wkoll.

36.4.10 Is-Sindku qalet li n-nominazzjonijet għal Gieħ Birkirkara ħarġu. Hijha appellat lill-Kunsilliera biex meta joħorġu aħbarijiet fuq il-paġna tal-Facebook tal-Kunsill, nixxerjawhom.

36.5 Mistoqsijiet mill-Kunsilliera

36.5.1 Il-Viči Sindku s-Sur Karl Cutajar qal fi triq l-istazzjon hemm problema kbira ta' skart minn blokka partikolari li appartamenti minnhom jinkrew short lets. Huwa talab li ssir kamera ħalli almenu jibġħu. Is-Sindku talbet lill-Viči Sindku biex jikteb lis-Segretarju bid-dettalji kollha fuq l-email ġeneriku tal-Kunsill ħalli jibgħat lill-istaff fuq il-post.

36.5.2 Il-Kunsillier is-Sur Kaylocke Buhagiar saqsa rčevejniex mingħand id-Dipartiment tas-Saħħa dwar it-talba tagħna biex ikollna tabib anke l-Ħadd fil-Berġa. Is-Segretarju Eżekuttiv qal li weġbitu s-CEO fejn nfurmatu illi l-istess problema teżisti f'postijiet oħra u qed jaħdmu fuqha.

36.5.3 Il-Kunsillier is-Sur Kaylocke Buhagiar qal li s-Salib tal-Wied wasal biex jitlesta u talab lis-Segretarju jagħti stuatus update. Il-Kunsillier is-Sa Nancy Aquilina qalet li x-xogħol għaddej u daqt ikollna data definittiva meta se jkun lest kompletament.

36.5.4 Il-Kunsillier is-Sa Deborah Mifsud qalet li fit-triq tagħha nhareġ permess ta' xahar għal spazju ta' tliet karozzi. Hi qalet li sakemm isir ix-xogħol tifhem imma ma tifhimx li jinżammu l-ispażji vojta anke meta l-kuntrattur ma jersaqx lil hemm. Per ezempju ġie li ma jiġix għal jumejn jew jiġi għal siegħa biss u l-kumplament tal-jum ma jkunux jistgħu jipparkjaw. Is-Sindku s-Sa Joanne Debono Grech tablet lill-Kunsillier biex tibgħat email bid-dettalji kollha lis-Segretarju ha jiċċekkja l-każ. Jekk ma naslux niċċekkjaw ma' l-avvukat ukoll xi drittijiet jagħti permess ta' no parking. Is-Sindku s-Sa Joanne Debono Grech qalet li jekk kulħadd juža l-email ġeneriku, is-Segretarju jqassam ix-xogħol u Mandy tiġib il-feedback u tagħti feedback.

36.5.5 Il-Kunsillier is-Sur Antoine Attard qal li billi fid-devolazzjoni tal-mitħna għadna ma smajna xejn, xtaq jerġa' jagħmilha čara li hu lest li joffri minn ħinu biex jgħin ħalli jekk qed neħlu x'imkien minħabba burokrazija, mmexxu.

36.5.6 Il-Kunsillier is-Sur Antoine Atatrd qal li bejn Brighella Street u Fleur De Lys Road hemm bankina ilha x-xhur imkissra. Is-Sur Attard qal li Romina minn naħha ta' l-istaff pruvat minn kollox imma għadha ma ssewwietx. Is-Sindku qaltlu jikteb email fuq il-generic mail ħalli s-Segretarju jagħti feedback.

36.5.7 Il-Kunsillier is-Sur Antoine Attard qal li l-Kunsillier is-Sur Justin Schembri kien semma gradilja ma' l-art biż-żeġgħha ħdejn l-Istazzjon u fi Triq Fleur De Lys. Is-Sur Attard ġie mitlub jibgħat email bħala tfakkira.

36.5.8 Il-Kunsillier is-Sur Antoine Attard qal illi darba kien semma culvert li kien ġie mblukkat minn xi kuntrattur fi Triq Fleur De Lys però ma sema xejn – qal li għandna niċċekkjaw minn kien il-kuntrattur.

36.5.9 Il-Kunsillier is-Sur Antoine Attard saqsa dwar il-paviment ta' Main Street. Is-Sindku qaltlu li bħala Kunsill ma nistgħux nidħlu għal spiża bħal dik għax dik trid tinqala' minn fuq.

36.5.10 Il-Kunsillier is-Sa Marie Claire Zammit Bonello qalet li ġo Triq il-Ftieħ kien hemm arblu ta' Enemalta ġo blokka u din baqgħet hemm. Din tieħu parking space. Ha terġa tikteb fuq il-generic mail għax ma ġaditx risposta. Is-Sindku qalet li Birkirkara kbira u filwaqt li ma tiskużax lil min ma jweġibx lura, irridu nagħtu čans.

36.6 SPI/SCI/6/2021 – Espressjoni ta' Interess – Finanzjament Milied 2021

36.6.1 Is-Segretarju Eżekuttiv qal li għandna skema tal-Milied li ġarġet mid-dipartiment fejn jistgħu jiffinanzjaw 90% minn attività sa massimu sa 45,000euro. Tagħlaq fis-7 ta' Ottubru. Kien hemm proposta li jiġi organizzat Christmas Village fi Gnien I-Istazzjon. Ĝie deċiż li napplikaw għal din l-iskema bi qbiel unanimu.

36.7 Kunsiderazzjoni u Approvazzjoni tal-iskeda ta' pagamenti 28/8 u Petty Cash

36.7.1 Is-Segretarju Eżekuttiv ressaq l-iskeda tal-pagamenti u petty cash. Dawn ġew approvati b'mod unanimu fuq mozzjoni mill-Kunsillier Sa Deborah Mifsud issekondata mill-Kunsillier is-Sa Rita Borg.

36.8 Tmiem tal-Laqqha u data tas-seduta li jmiss

36.8 Il-laqqha ntemmet fit-7.10pm u ġiet aġġornata għat-Tnejn 8 ta' Novembru fis-6pm

Konfermati, illum 8 ta' Novembru 2021.

IFFIRMATI

Joanne Debono Grech
Sindku

Carmel Attard
Segretarju Eżekuttiv